



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ३ अंक १०१

ने. सं. ११३३ दिल्लीध्व दुतिया बुधवा: २०७० असार २६ गते शुक्रवार (Jul -10 2013)

मुल्य : ५/- (न्यातका)

कीर्तिपुर सन्देश साप्ताहिकको १००औं अंक र जि सतः मखु नेपालभाषाको उपन्यासको विमोचन

‘पहिचान सहितको संघीयताका लागि पत्रकारीता गर्नु पर्छ’

कीर्तिपुर सन्देश

कीर्तिपुर सन्देश साप्ताहिकको १०० औं अंक र उपन्यासकार नजरराम महर्जनको नेपालभाषामा लेखिएको नवौं उपन्यास ‘जि सतः मखु’ गत असार २१ गते एक कार्यक्रम गरी कीर्तिपुर पार्टी पालेस, कीर्तिपुरमा सम्पन्न भयो।

साहित्यकार, पत्रकारको साथै स्थानीयवासीहरूको उल्लेख्य उपस्थिति भएको उक्त कार्यक्रममा संस्कृतिविद एवं नेपालभाषा एकेडेमिका चान्सलर सत्यमोहन जोशीले ‘जि सतः मखु’ उपन्यास र संघीय समाजवादी पार्टीका महासचिव राजेन्द्र श्रेष्ठले कीर्तिपुर सन्देश साप्ताहिक पत्रिका विमोचन गर्नु भएको थियो। उपन्यासकार एवं कीर्तिपुर सन्देश साप्ताहिकका प्रकाशक

नजरराम महर्जनको सभापतित्वमा भएको उक्त कार्यक्रममा कीर्तिपुर सन्देशका सम्पादक श्रीकृष्ण महर्जनले स्वागत मन्तव्य दिनु भएको थियो। स्वागत मन्तव्य दिनेक्रममा सम्पादक महर्जनले कीर्तिपुर सन्देश पहिचानको आधारमा संघीयताको लागि प्रकाशित भएको हो भन्नुहुँदै उपन्यासकार महर्जनले नेपालभाषाको उपन्यास क्षेत्रमा गर्नुभएको योगदानको बारे चर्चा गर्नु भएको थियो।

सम्पादक महर्जनले पत्रकार समाजप्रति उत्तरदायी हुनुपर्ने र अहिलेको अवस्थामा पहिचान सहितको संघीयताका लागि आदिवासी जनजाति पत्रकारहरू लाग्नुपर्ने बताउनु भयो। साथै उहाँले अहिले सम्म पनि आदिवासी जनजातिहरूले मिसन

पत्रकारीता गर्नुपर्ने बाध्यात्मक अवस्था रहेको र कीर्तिपुर सन्देश पनि त्यसको उदाहरण भएको बताउनु भयो।

प्रमुख अतिथि संस्कृतिविद सत्यमोहन जोशीले आफ्नो मातृभाषा बाट साहित्य सृजना गर्नु पर्नेमा जोड दिनु हुँदै आजको अवस्थामा आफ्नो मातृभाषाबाट साहित्य सृजना गरेर पनि अन्तर्राष्ट्रिय स्तरको पुरस्कार जित्न सक्ने बताउनुभयो।

राम्रो साहित्य सृजना गर्नु भन्ने अन्तर्राष्ट्रियस्तरको पुरस्कारको लागि सिफारिस गरिदिन नेपालभाषा एकेडेमी तयार छ भन्नुभयो। साथै नेपालभाषाको उत्कृष्ट पुस्तक भए नेपालभाषा एकेडेमिले प्रकाशित गरिदिने समेत बताउनु भयो।

बाकि ३ पेजमा.....



यहाँ जाँड-रक्सी, चुरोट, गाँजा तथा ड्रग्सको कुलत छुटाउने विशुद्ध जडिबुटी पाईन्छ।

सम्पर्क:- फिटनेस प्वाइन्ट ट्रेडिङ्ग, फोन ४३३६७०१, ९८०३५०२२५९

हार्दिक बधाई

दर्शन मोबिकेयर तथा मोबिल्याण्ड इलेक्ट्रोनिक प्रा.लि.बाट उपहार प्राप्त हुने सम्पूर्ण ग्राहक महानु भावहरूलाई हार्दिक बधाई



नक्कली महर्जन मथुरा महर्जन गोमयूज महर्जन

दर्शन मोबिकेयर प्रा.लि.

नयाँबजार, कीर्तिपुर-३, फोन ४३३६७७६, ४३३२०५७

कोरियन भाषाकक्षाहरु

धमाधम सञ्चालन

प्रशिक्षकहरु:

दक्ष, अनुभवी, वरिष्ठ र अनुवादक

विगतवर्षहरुका विद्यार्थीहरुले १००%

नतिजा ल्याउन सफल

Our Services:

- All students are given a copy of the New Korean Course Book and Self Study Book and CDs Listening practice
- The courses provide guidance and practice in all aspects of Korean Learning [Speaking, listening, reading, writing]
- The course focuses on the exam techniques required to succeed at EPS-TOPIK or class time is mostly devoted to speaking and communication practice and reading and writing tasks are set as homework
- Self study tests are available at Valley Institute, Kirtipur & Bagbazar & Power Point facilities [Projector Classes]
- After course Complete, there is Bonus classes or Revision classes with Exam Tips

VALLEY INSTITUTE

Time: Morning, Day & Evening

Ph: 01-4332509/9849421216

Near Kirtipur New Gate

कानुनी सल्लाहकार
ज्ञानबहादुर महर्जन
प्रकाशक/प्रबन्ध सम्पादक
नजरराम महर्जन
सम्पादक
श्रीकृष्ण महर्जन
प्रबन्धक
निरजमान सिंह
काठमाण्डौ जि. प्र. का दर्ता नं. २११ -२०६७/०६८

व्यवस्थापन
भरत महर्जन, सनम श्रेष्ठ
वेबसाइट व्यवस्थापन
राज श्रेष्ठ
प्रेस: शर्मीला प्रिन्टर्स, डल्लु, काठमाण्डौ
कार्यालय: निम्बासी टोल: कीर्तिपुर नपा-३
फोन नं.: ४३३३००७,
९८४१४०१०७७
kirtipur_sandesh@live.com
http://kirtipursandesh.blogspot.com

सम्पादकीय

विदेशी चलखेल तिव्र

नेपालका राजनीतिक पार्टीका विभिन्न नेताहरु स्वास्थ्य उपचारको बहाना गर्दै विभिन्न मुलुकका नेताहरूसँग भेटवार्ता गर्न विदेश जाने क्राम नौलो हैन । तैपनि यसपालि भने प्रत्यक्ष रुपमा नै विदेशी चलखेल नेपालको राजनीतिमा भएको घटनाक्रमले छर्लङ्ग भएको छ ।

नेपालमा दोस्रो संविधानसभाको निर्वाचनको मिति समेत घोषणा भइसकेको अवस्थामा नेपालको राजनीतिमा विशेष गरि भारत, चीन, अमेरिका र युरोपियन युनियनले बढि चासो लिएको कुरा सबैलाई थाहा भएकै कुरा हो । पछिल्लो समयमा स्वास्थ्य उपचारको लागि भनी कांग्रेसका सभापति सुशील कोइराला अमेरिकामा जानु भनेको विगतमा अमेरिकासँग राम्रो सम्बन्ध भएका बरिष्ठ नेता शेरबहादुर देउवाले भारतसँग राम्रो सम्बन्ध बनाएपछि कोइरालाले अमेरिकासँग सम्बन्ध बढाउने योजना बनाउँदै अन्तर्राष्ट्रियविद्हरुले बताएका छन् । यसै बीच दुई दिने नेपाल भ्रमणको योजना बनाएका भारतका विदेशमन्त्री सलमान खुसिद नेपाल आउनु एक दिन अगाडी मात्र सर्वोच्च अदालतले नेपाल र भारतबीच गृहसचिव स्तरीय सम्झौतालाई तत्काल कार्यान्वयन नगर्न आदेश दिएपछि उहाँ नेपाल भ्रमणलाई जम्मा ९ घण्टामा सिमित गर्नुभयो ।

भारतका विदेशमन्त्रीले नेकपा-माओवादीका अध्यक्ष मोहन बैद्य किरणलाई पनि भेट्ने योजना बनाएतापनि बेवास्ता गर्दै राता रात नै बैद्य चीन तर्फ जानु र सिंगापुरमा आफ्नो श्रीमतीको उपचारका लागि गएका एकीकृत माओवादीका अध्यक्ष प्रचण्ड एक दिन अगाडी नै भारतीय विदेशमन्त्रीलाई भेट्न नेपाल फर्कनुलाई नेपालमा विदेशी चलखेल बढ्दै गएको र नेपाली नेताहरुले विदेशीलाई नेपालको राजनीतिमा प्राथमिकता दिएको आभाष हुन्छ । त्यति मात्रै हैन सोहि समयमा अमेरिकाले बैद्य माओवादीको गोलमेच सम्मेलनलाई समर्थन गरेको खुलासा हुनुलाई नेपालको राजनीतिमा विदेशी चलखेल बढ्दै गएको आभाष हुनु स्वाभाविक नै मान्नु पर्दछ ।

गजल पिकेश श्रेष्ठको

दिन हो कि रात हो मलाई छैन केही खबर
थाहा छ दुःख पिडाले भरिएको छ यो सफर
तैपनि डुबुं डुबुं लाने यो कस्तो रह
यो कस्तो रह

फूल फुल्दा दिल उजाड यो कस्तो बहार
सबै छ खुशी म उदास यो कस्तो संसार
चारेतिर उज्यालो म पाउँछु अधिकार यो कस्तो प्रकाश
सागर छ नजिक मनमा प्यास यो कस्तो आभास
आफूलाई हेर्दा डराउँछु म यो कस्तो दर्पण
सास लिएकैछु तर मरेकैछु यो कस्तो जीवन
यो कस्तो जीवन

मातृभाषा अस्तित्वको कडी हो

—कुमार लिङ्देन

सन २०१० को नयाँ वर्ष सुरु भइरहेको समयमा हामी अष्ट्रेलियाको राजधानी क्यानबेरामा अवस्थित संघीय संसद भवन अवलोकन गरिरहेका थियौं । त्यहाँ नयाँ र पुरानो गरी दुईवटा संसद भवनहरू छन् । पुरानो संसदको अगाडि फराकिलो र मनमोहक चौर छ । त्यहीँ चौरमा विगत १० वर्षदेखि अष्ट्रेलियाका आदिवासीहरूले लगातार आगो बालेर आफ्नो अधिकारको लागि संघर्ष गरिरहेका छन् । हामी पनि बलिरहेको आगोछेऊ गयौं र त्यहाँ राखिएको विशेष रुखको दाउरा आगोमा हालेर आन्दोलनप्रति समर्थन जनायौं र आन्दोलनकारी आदिवासीहरूको कुरा सुन्यौं । ती आदिवासी महिलाले भनिन्, “आगो हामी आदिवासीहरूको प्रमुख पहिचान हो । जल, जमिन र जंगल खोसिएपछि आदिवासीहरूको अस्तित्व संकटमा पर्छ । हामी अष्ट्रेलियाका आदिवासीहरूले धेरै अन्याय अत्याचार सह्यौं । हामीले धेरै धेरै गुमायौं । हामीले गुमाएका जल जंगल र जमिनहरू त संघर्ष गरेर पुनः प्राप्त गर्न सक्छौं तर पुनः प्राप्त गर्न नै नसकिने गरी हामीले एउटा अमूल्य

चीज गुमायौं त्यो हो : अष्ट्रेलियन आदिवासीहरूको वा हाम्रो मातृभाषा । जब मातृभाषा गुमाइन्छ तब आफैलाई जन्म दिने आमासँग टाढा भएकोजस्तो अनुभूति हुन्छ ।” यति भनिसक्दा ती आदिवासी महिलाको आँखाबाट बर्रर आँसु झरेको थियो । आफ्नो मातृभाषा कति प्यारो र महत्वपूर्ण हुँदोरहेछ भन्ने कुरा छिमेकी देश भारतको दक्षिणमा रहेको तमिलभाषीहरूले आफ्नो तमिल भाषाको रक्षाको लागि गरेको बलिदानबाट प्रस्ट हुन्छ । ८० को दशकमा भारत सरकार ले हिन्दी भाषालाई अल इन्डियाको राष्ट्र भाषा बनाउन खोज्दा दक्षिण भारतका तमिलभाषी विद्यार्थीहरूले शरीरमा पेट्रोल छर्केर आत्मदाह गरेका थिए । हाम्रै लिम्बुवानमा पनि लिम्बू भाषा मुन्धुम र सिरि जङ्गा लिपिको पक्षमा सन् १७४१ मा त्यअझ्सी सिरिजङ्गाले हाँसी हाँसी आत्मबलिदान गरेका थिए । पंचायतको कठोर दिनहरूमा पनि लिम्बुवानका हाम्रा अग्रजहरूले भाषा र लिपि बचाउन लुकीलुकी भाषा लिपि सिकाएको थुप्रै जिउँदा इतिहासहरू छन् । भाषा अति महत्वपूर्ण कुरा रहेछ । जस्तै : चिनियाँ भाषाको ठूलो इन्जिनियर

लाई स्पेनिस भाषामा परीक्षा लिँदा फेल हुन्छ । त्यस्तै स्पेनिस भाषाको प्रोफेसरलाई लिम्बू भाषामा अन्तर वार्ता लिँदा फेल हुन्छ र लिम्बू भाषीलाई खस नेपाली भाषामा परीक्षा लिँदा फेल हुन्छ । हामीले सधैं भन्दै आएका छौं: हामी प्रतिस्पर्धा नगर्ने होइन गर्ने हो । हामी प्रतिस्पर्धाबाट कहिले पछि हट्दैनौं । तर हाम्रो प्रश्न यो छ कि त्यो प्रतिस्पर्धाको माध्यम भाषा के हुने जुडोको खेलाडिलाई साइकल रेसमा लाने अनि पदक ल्याउन सकेन भनेर गाली गर्ने त्यसो भए तिम्रो एकात्मवादीहरू आऊ र लिम्बू भाषामा प्रतिस्पर्धा गर । एकात्मवादीहरू लिम्बू भाषामा प्रतिस्पर्धा गर्न सक्दैनन् । किनकी लिम्बू भाषा बनाउने हो भने संसार का जो कसैले पनि लिम्बूहरूलाई जित्न सक्दैनन् । तर हामी त्यो पनि चाहँदैनौं । सबैलाई लिम्बू भाषा लादने चाहना होइन यो । सबैले आ-आफ्नै भाषामा प्रतिस्पर्धा गर्न पाउनु भन्ने सङ्घीय चाहना मात्र हो । एकात्मकवादीहरूले भाषाको यही महत्वलाई बुझे र नै आदिवासीहरूलाई सिध्याउनु छ भने सबैभन्दा पहिले उनीहरूको भाषा सिध्याउनु पर्छ भनेर सम्पूर्ण राज्यशक्तिको दुरुपयोग गरी २४० वर्षदेखि निरन्तर लागिरेहेका छन् । कहिलेकहीं चिच्याउन मन लाग्छ “ए एकात्मवादीहरू हामी तिम्रोहरूलाई एक सय खरब डलर

दिन्छौं । जुन तिम्रोहरूले ध्वस्त गरेको हाम्रो मातृभाषा फिर्ता दिन सक्छौं अहँ सक्दैनौं । हाम्रो सभ्य भाषाहरूको हत्या गरेर तिम्रोहरूले जो जो जघन्य अपराध गरेका छौं । त्यसबारेमा इतिहासको अदालतहरूमा बहस हुँदै जानेछ । सङ्घीय व्यवस्थामा मात्र सबै भाषा र सभ्यताहरूको संरक्षण र विकास हुन्छ । लिम्बू भाषाको विकास हुन लिम्बुवान नै चाहिन्छ । लिम्बुवानविना पनि वा एकात्मक व्यवस्थामा पनि लिम्बू भाषा बाच्छ भन्नु चाहिँ तातो बरफ हुन्छ भन्नु जतिकै हास्यास्पद हुन्छ । लिम्बुवानमा बहुभाषिक नीति लागू गरिनेछ । जब लिम्बूवानको राजस्व लिम्बूवानमा रहने हो भने लिम्बू लगायत सबै भाषाहरूको विश्वविद्यालय खोल्न प्रशस्त पैसा पुग्छ । लिम्बू भाषा सभ्य विकसित र महान् भाषा हो । नेपालका एकात्मवादीहरूको प्रहारले गर्दा यो भाषाले धेरै गुमाएको छ तर अझै पनि यो भाषासँग धेरै चासोका चाडिडहरू बाँकी छन् । मुना पलाउन सक्ने थुप्रै ठाउँहरू लिम्बू भाषामा अझै पनि छन् । त्यसैले दृढताका साथ भन्न सकिन्छ कि लिम्बू भाषा एकदिन पुनः हरियाली भएर लहराउने छ । लिम्बू भाषालाई पुनः जागृत गराउने यस महान् अभियानमा किरात याक्जुङ चुम्लुङ कतारद्वारा प्रकाशित पदम मावेद्वारा लिखित प्रायोगिक लिम्बू व्याकरण केशेदुङ्गा सावित हुनेछ ।

साँघु साप्ताहिकले किन खन्छन् संघिय समाजवादी पार्टीको खेदो ?

साँघु साप्ताहिकका सम्पादक गोपाल बुढाथोकीले आजभोलि जनजाती आन्दोलन बदनाम गराउन ताम भामका साथ लागि परेका छन् । केही महिना अगाडि मात्रै बुढाथोकीले आइकाजी शेर्पाले जनजातिको नाममा करोडौं उठाएर खाएको समाचार प्रचार प्रसार गरेर चर्चा कमाएका थिए भने विभिन्न ठाउँबाट एक एक मिनेटमा सिध्याइ दिने भन्दै फोनको घन्टि बज्दा उहाँ भोक न तिर्खा भएर महिनौं दिन छटपटाउनु परेको थियो ।

यसपाली फेरि बुढाथोकीले माओवादीबाट अशोक राईको पार्टीले ३ करोड लिएको समाचार लेखेर तहल्का मचाएका छन् भने समाजवादी पार्टीले समाचारको खण्डन गरी समाचार निराधार भएको बताएका छन् । समाजवादीले जनताका माझमा दिनदिनै बढ्दै गएको पार्टीको लोकप्रियता र संगठन विस्तारबाट अत्तालिएर बाहुनवादी र तिनका भाडाका पत्रकारहरूले कपोलकल्पित र

प्रायोजित रूपमा यो समाचार प्रकाशित गरिएको जीकिर गर का छन् ।

आखिर किन लेच्छन् त बुढाथोकी यस्तो अपुष्ट समाचार ?

स्रोतका अनुसार बुढाथोकी पहिचानवादी नेताहरूलाई देखी नसहने, संघियता तथा जनजाती विरोधी कट्टर अती हिन्दू बाहुनवादी पत्रकारमा गनिनु हुन्छ । त्यसैकारण उहाँ यस्तो खाले अपुष्ट कपोलकल्पित भ्रामक समाचारहरू लेख्नु हुन्छ । जानकारीहरूका अनुसार उहाँ पहिचान विरोधी एमाले अनि कांग्रेस र चित्रवहादुर केसी लगायतका दलबाट सन्चालित छन् भन्ने भनाइ छ । बुढाथोकी कांग्रेस, एमाले र चित्रवहादुर केसीले नेतृत्व गरेको जनमोर्चाको पहल कदमीमा हालै उत्कर्षमा पुगेको आदिवासी जनजातिको आन्दोलनलाई बदनाम गराउन र संघिय समाजवादी पार्टीप्रति जनताको बढ्दो क्रैज विफल

पार्नको लागी संघियता र जनजाती विरोधी एमाले कांग्रेस र जनमोर्चाबाट लाखौं रुपैया रकम घुस लिएर जनजाती नेताहरूको चरित्र हत्या गर्ने जनजातिहरूद्वारा नेतृत्व गरेका पार्टीहरूलाई बदनाम गराउने, कपोलकल्पित भ्रमित समाचार हरू प्रकाशित गरिरहेको खुल्न आएको छ ।

स्रोतका अनुसार बुढाथोकीले जनजाती गतिविधिलाई बदनाम र निस्तेज पार्नको निम्ती र जावादी पार्टीबाट पनि रकम असुले यस्तो अपुष्ट समाचार प्रकाशित गरिरहेको खुल्न आएको छ ।

समाजवादीद्वारा समाचारको खण्डन

संघीय समाजवादी पार्टी नेपालले एमाओवादीबाट पार्टी निर्माणको प्रारम्भिक बेला तीन करोड रुपैयाँ नगद लिएको भन्ने कुराको खण्डन गरेको छ । साथै उसले आफ्नो पार्टीका केही नेताहरू एककपा (

माओवादी) मा प्रवेश गर्न लागिरेहेको भन्ने आशयको समाचारको पनि खण्डन गरेको छ । महासचिव राजेन्द्र श्रेष्ठले एक विज्ञप्ती प्रकाशित गरी सोमवार र जाधानीबाट प्रकाशित एक साप्ताहिक पत्रिकामा प्रकाशित समाचार निराधार भएको बताएका हुन् । जनताका माझमा दिन दिने बढ्दै गएको पार्टीको लोकप्रियता र संगठन विस्तारबाट अत्तालिएर कपोलकल्पित र प्रायोजित रूपमा यो समाचार प्रकाशित गरिएको उनले जीकिर गरेका छन् । पार्टी र नेताका अपमान, मानहानी र सार्वजनिक बेइज्जती हुने गरी प्रकाशित समाचारको खण्डन गर्न संघीय समाजवादी पार्टीले माग गरेको छ । सोमवार प्रकाशित साँघु साप्ताहिकले संघीय समाजवादी पार्टी गठनका क्रममा एमाओवादीले तीन करोड दिएको समाचार प्रकाशित गरेको थियो । स्रोत: अनलाईन खबर डट कम

‘पहिचान सहितको संघीयताका लागि पत्रकारीता गर्नु पर्छ’

उहाँले आफ्नो मातृभाषाबाट साहित्य सृजना गर्नु सबैभन्दा सजिलो हुनुको सार्थ अनुभूति प्रस्तुत गर्न सक्ने बताउनु हुँदै नेवारहरूले आफ्नो समाज, संस्कृतिको चित्रण गर्ने किसिमको मौलिक साहित्य सृजना गर्नु पर्छ भन्नेमा जोड दिनु भयो ।

उक्त कार्यक्रममा सङ्घीय समाजवादी पार्टी, नेपालका महासचिव राजेन्द्र श्रेष्ठले नेपालको राजनीतिको बारेमा चर्चा गर्नुहुँदै भन्नुभयो ‘२०६४ को संविधान सभाको निर्वाचनको परिणाम हेर्ने हो भने नेकपा एमाले र नेपाली कांग्रेसको हैसियत एउटा क्षेत्रीय दलको रूपमा उदाएको मधेशी जनअधिकार फोरम सरह मात्र थियो । यस्तो कमजोर परिणाम हुनुको कारण यिनीहरूसँग देश संचालन गर्ने कुनै नयाँ एजेन्डा नभएकोले हो । एनेकपा (माओवादी) संविधान सभा, सङ्घीयता, गणतन्त्र, धर्म निरपेक्षताजस्ता जनयुद्धको बेला उठाएका नविन एजेन्डा लिएर निर्वाचनमा होमिए । जनताले साथ दिए । तर युद्ध कालका ति एजेन्डाहरू संविधान सभामा लागु गराउन एनेकपा (माओवादी) असफल भए । यस्तो पृष्ठभूमिमा अब ति एजेन्डाहरूलाई स्थापित गराउने ऐतिहासिक दायित्व हाम्रो काँधमा आएको छ । त्यसैले हामीले नयाँ राजनीतिक शक्ति निर्माण गर्नुपर्छ । हामीले नयाँ शक्ति निर्माण गरेपछि वैचारिक(राजनीतिक) विषयलाई त्यही

ढंगले मुकाबिला गर्ने तागत नभएका व्यक्ति तथा केही पत्रकारहरूले एनेकपा (माओवादी)मा जानको लागि एमालेमा विद्रोह गरेको, विभिन्न शक्तिले लगानी गरेको भन्दै भ्रम फैलाउने र चरित्र हत्या गर्ने प्रयास गरेका छन् । यो चियाको कपमा तुफान ल्याउने प्रयत्न मात्र हो । यो पित पत्रकारिताको नमुना हो । वास्तवमा हामीले गरेको विद्रोहको एनेकपा माओवादीसँग गोरु बेचेको साइनो पनि छैन । हामीले गरेको विद्रोह एमाले र कांग्रेसको यथास्थितिवादी नीति विरुद्ध मात्र होइन एनेकपा माओवादीको ढुलमुले र अविस्वासीय चरित्र विरुद्ध पनि हो ।’

अहिलेको अवस्थामा पहिचान, सङ्घीयता र गणतन्त्रका पक्षधरहरू एक भएर अगाडि बढ्नु पर्ने समेत उहाँले बताउनु भयो । संघीय समाजवादी पार्टीका महासचिव श्रेष्ठले सञ्चार क्षेत्रबाट पनि मुलुकको आवश्यकतालाई ध्यानमा राखेर समाचारहरू सम्प्रेषण गर्नु पर्ने र सञ्चार जगत समाजप्रति उत्तरदायी हुनुपर्ने कुरामा जोड दिनुभयो । साथै अहिलेको अवस्थामा पहिचान सहितको संघीयताकालागि पत्रकारहरू समाजप्रति उत्तरदायी हुनुपर्ने कुरा बताउनु भयो ।

कार्यक्रममा शिक्षाविद् एवम् साहित्यकार लक्ष्मण राजवंशीले उपन्यासको समीक्षा गर्नुभएको थियो । कार्यक्रममा कीर्तिपुर सन्देश

साप्ताहिकका स्तम्भकार, लेखक र विज्ञापनदाताहरूलाई कदरपत्र दिनुका साथै उपन्यास प्रकाशित गर्न आर्थिक सहयोग गर्नुभएका इन्जिनियर दुर्कमान महर्जनलाई सम्मानपत्र प्रदान गरेको थियो । सम्मानित महर्जले सरकारी स्तरबाट सहयोग नभएतापनि जनस्तरबाटै लगातार रुपमा विभिन्न किसिमका कार्यहरू भइरहेको उल्लेख गर्दै आफूले पनि सहयोग गर्दै आएको र पछि पनि निरन्तरता दिने वचन दिनु भएको थियो ।

सो कार्यक्रममा कीर्तिपुर सन्देशमा नियमित रुपमा कविता प्रकाशित भएका कवि राजभाई जकमिले कीर्तिपुर बाट प्रकाशित चारै वटा साप्ताहिक पत्रिकाका प्रकाशक सम्पादक नेवार

भएपनि नेपालभाषाको एउटा पनि पत्रिका प्रकाशन नभएको दुःखको कुरा भएको बताउनु भयो ।

कार्यक्रममा कीर्तिपुर सन्देश साप्ताहिकका नियमित स्तम्भकार शर

वकुमार महर्जनले कीर्तिपुर सन्देश पत्रिकामा आफूले ब्यंग लेखको माध्यमबाट आफूले समाजमा भइरहेको विकृति विशंगतिको बारेमा उठाउँदै आएको जानकारी दिनुभयो ।



पीईपीको शैक्षिक सामाग्री वितरण कार्यक्रम सम्पन्न



विलफ्रेड गेल्फन संरक्षक रहेको कीर्तिपुरमा कृयाशील संस्था प्राइमरी इजुकेशन प्रोग्रामले गत असार २२ गते शनिवार जनसेवा उच्च मा.वि.को प्रांगणमा वार्षिक कार्यक्रम गरियो । उक्त संस्थाले कीर्तिपुर न.पा. क्षेत्रभित्रका विभिन्न विद्यालयहरूमा अध्ययनरत असहाय, गरीब र जेहेन्दार विद्यार्थीहरूलाई हरेक वर्ष विद्यालय शुल्क, शैक्षिक सामाग्री, विद्यालय पोशाक, भोला आदि वितरण गर्दै आइरहेका छन् । पाँच वर्ष पहिले प्राथमिक कक्षामा पढ्नेहरूलाई सहयोग गर्न सुरु गरेको थियो । हाल ती विद्यार्थीहरू प्राथमिक तह पास गरीसकेकोले सहयोग गर्ने कक्षा ५ बाट बढाएर कक्षा ८ सम्म पुर्‍याइएको छ ।

उक्त संस्थाको अध्यक्ष माधव लाल महर्जनको सभापतित्वमा भएको कार्यक्रमको संचालन सचिव नन्दकुमारी महर्जनले गर्नु भएको थियो ।

उक्त संस्थाका पदाधिकारीहरू यस प्रकार छन् अध्यक्ष: माधवलाल महर्जन, सचिव: नन्दकुमारी महर्जन, कोषाध्यक्ष: ललिता महर्जन, सदस्यहरू: प्रा.डा. रामकृष्ण महर्जन, विजय कुमार महर्जन, ई. कृष्णभोला महर्जन र राजमान महर्जन र सल्लाहकार सदस्य मर्जिमान महर्जन रहेका छन् ।

उक्त अवसरमा हिलटाउन स्कूलका ८ जना, पाँगा मा.वि.का १२, गोरखनाथ मा.वि.का ६, मंगल उच्च मा.वि. ४, टौदह उच्च मा.वि.का ३, बैष्णवी मा.वि.का ३, आदिनाथ मा.वि.का ४, नवज्योति २, जनसेवा उच्च मा.वि.का ९, इन्द्रायणीका ३, विश्व राष्ट्रियका ६, कीर्तिपुर मा.वि.का ७, र बालकुमारी मा.वि.का ५ गरी जम्मा ७५ जना बालबालिकाहरूलाई सहयोग गरिएको थियो ।

क्रियटिभमा बधाई तथा विदाई कार्यक्रम

कीर्तिपुर नयाँबजारमा अवस्थित क्रियटिभ एकेडेमी स्कूलले त्यस स्कूलबाट एसएलसी-२०६९ मा उत्तीर्ण विद्यार्थीहरूलाई गत असार २२ गते शनिवार एक कार्यक्रम गरी सुन्दर भविष्य निर्माण गर्न बधाई तथा विदाई दिइयो । शिक्षक देवी प्रसाद दाहालले संचालन गर्नु भएको उक्त कार्यक्रमको सभापतित्व विद्यालय व्यवस्थापन समितिका अध्यक्ष मर्जिमान सिंहले गर्नु भएको थियो भने प्रमुख अतिथि कान्तिपुर इन्जिनियरींग कलेजका प्रिन्सिपल ई र मेश्वर रिजाल हुनुहुन्थ्यो । अन्य अतिथिहरूमा विद्यालय संस्थापक सदस्य दुर्गा दास महर्जन, प्रा.डा. रामकृष्ण महर्जन, जनसेवा उच्च मा.वि. व्यवस्थापन समितिका अध्यक्ष माधवलाल महर्जन, बरिष्ठ ई. मदन कुमार डंगोल, जनसेवा उच्च मा.वि.का प्राचार्य नन्दकुमारी महर्जन, कीर्तिपुर मा.वि.का प्रधानाध्यापक जनार्दन श्रेष्ठ, पाँगा मा.वि.का भाइस प्रिन्सिपल श्याम सुन्दर महर्जन, की.मा.वि.का शिक्षक गौतम महर्जन र क्रियटिभका प्रिन्सिपल वि.एन. पौडेल रहनु भएको थियो ।

स्कूलका प्रिन्सिपल वि.एन. पौडेलले स्वागत मन्तव्यको क्रममा विद्यालयको संक्षिप्त परिचय दिनुका साथै २०६५ देखि २०६९ सालसम्म ५ समूहमा विशिष्ट श्रेणीमा ९० जना र प्रथम श्रेणीमा ३२ जना गरी १२२ जना विद्यार्थीहरूले एसएलसी पास गरिसकेको जानकारी दिनु भयो ।

यस वर्षको एसएलसीमा ९५ प्रतिशत विशिष्ट श्रेणीमा पास गरेर विद्यार्थीहरूले आफूले गरेको कमेन्ट पूरा गरेभै सबैको मुख हँसिलो भएकोले विद्यालय परिवार पनि हर्षित रहेको बताउनु हुँदै यो विदाई होइन जिन्दगीको खुडकिला चढ्न सुरुवात मात्र हो । साथीहरूको लहैलहैमा लागेर कलेज भर्ना होइन, आफूले जुन संकाय पढेर पास गर्न सकिन्छ त्यही विषय पढ्न सल्लाह दिनुभयो । उक्त अवसर मा विद्यार्थीहरूको प्रतिनिधित्व गर्दै कक्षा १० का विद्यार्थी सौगात विष्टले मन्तव्य दिनु भएको थियो । ९०.३८



प्रतिशत अंक ल्याई धरति श्री श्रेष्ठ विद्यालय प्रथम भई पुरस्कार जित्न सफल हुनु भएको छ । मर्जिमानले आफ्ना स्वर्गिय बुबा/आमा रामचन्द्र-बुलकुमारीको स्मृतिमा स्थापना गरिएको पुरस्कार पनि धरति श्री श्रेष्ठलाई प्रदान गरिएको थियो । विद्यालय व्यवस्थापन समितिका संस्थापक सदस्य शिव प्रसाद गिरीले आफ्ना बाबु/आमाको स्मृतिमा यस वर्षदेखि स्थापना गरिएको “वीर रत्ना” पुरस्कार ९० प्रतिशत अंक ल्याई दोस्रा हुन सफल आयुस बज्राचार्यलाई प्रदान गरिएको थियो ।

उक्त कार्यक्रममा अतिथि प्रा.डा. रामकृष्ण महर्जन, प्रधानाध्यापक जनार्दन श्रेष्ठले पनि मन्तव्य राख्नु भएको थियो । प्रमुख अतिथि रामेश्वर रिजालले एसएलसी पास गरेको भनेको सगरमाथा शिखर चढ्न आधार शिविरमा मात्र पुगेको बताउनु भयो ।

सभापतिको आसनबाट मर्जिमान सिंहले विद्यालयको एसएलसी नतिजा राम्रो मात्र भएको हो । सन्तुष्ट भन्न मिल्दैन । अझ राम्रो नतिजा हासिल गर्न प्रयास गर्ने नै छौं । यस सफलतामा सम्पूर्ण शिक्षक/शिक्षिका, अभिभावक र व्यवस्थापन समितिको पनि उतिकै भूमिका रहेको छ भन्नुहुँदै सबैजनालाई सधन्यवाद ज्ञापन गर्नुहुँदै सभा विसर्जन गर्नुभयो । औपचारिक कार्यक्रमपछि विद्यार्थीहरूले सांस्कृतिक कार्यक्रम प्रस्तुत गरिएको थियो ।



नवीन महर्जन

गत असार १८ गतेमंगलवार नेपाल खेलकूद पत्रकार मञ्चद्वारा पल्सर स्पोर्ट्स अवार्ड-२०६९ वितरण कार्यक्रम सम्पन्न गरेका छन्। यस वर्षको उक्त अवार्ड अन्तर्गत पल्सर स्पोर्ट्स अवार्ड-२०६९ को वर्ष पुरुष खेलाडीमा क्रिकेटका पारस खड्का, त्यसैगरी उत्कृष्ट महिला खेलाडीमा कराँतेकी गंगा देवी अधिकारी छनौट भएकी थिइन्। त्यसैगरी एसएमएस र फेसबुक भोटिङ मार्फत छानिएको सबभन्दा लोकप्रिय खेलाडीको उपाधि उसुकी

पल्सर स्पोर्ट्स अवार्ड-२०६९ वितरण

भरना गुरुङले हात पारेकी थिइन। त्यसैगरी यस अवार्ड अन्तर्गत युवा खेलाडी अवार्डमा उसुकी चाहना बम्जन लामाले प्राप्त गरेकी छिन्। त्यसैगरी नेपाली फुटबलका गुरु भिम थापालाई लाइफटाइम एचिभमेन्ट द्वारा सम्मान गरेका थिए। यस अवार्ड वितरण कार्यक्रममा पारा एथलिट अवार्डद्वारा विक्रम बहादुर रानालाई सम्मानित गरेको थियो। त्यसैगरी नेपाल नेत्रहीन क्रिकेट संघलाई स्पेशल अवार्ड, त्यसैगरी क्रिकेट खेलमा राष्ट्रिय प्रशिक्षक प्रबुद्ध दास नायकेलाई उत्कृष्ट प्रशिक्षक अवार्डद्वारा सम्मान गरिएको थियो। साथै टिम अफ दी यर पनि राष्ट्रिय क्रिकेट टोलीलाई चयन गरेको थियो। यस सम्मान कार्यक्रममा उत्कृष्ट वर्ष खेलाडी पुरुष, महिला

र लोकप्रियलाई अवार्ड साथ साथै पल्सर मोटरसाइकल समेत प्रदान गरेको थियो भने अरू उत्कृष्टहरूलाई ५०/५० हजार नगद पुरस्कार लगायत गिफ्ट हयाम्पर प्रदान गरेको थियो। लोकप्रिय खेलाडीको दौडमा रहेका खेलाडीहरूलाई एसएमएस पठाएको आधारमा छुट्याएको थियो। जस अन्तर्गत उसुकी भरनाले १ लाख ५ हजार ७४२ मत मध्ये ७१,८०६ मत प्राप्त गरी प्रथम भएकी थिइन् भने पौडीका शिरिष गुरुङले १४,५६० र एथलेटिक्सका केशरी चौधरीले १०,६८० मत प्राप्त गरेकी थिइन्। यसको मनोनयनमा पर्ने अर्को खेलाडी फुटबलका जगजित श्रेष्ठ र क्रिकेटका पारस खड्का थिए। जसमा उसुमा

एसियाली स्तरको पदक प्राप्त गर्ने भरना गुरुङको यो लोकप्रिय अवार्ड हात पारेको हो। पोखराको खेल प्रेमीहरूले उहाँको लागि निकै सहयोग गरेका थिए। उहाँले भियतनाममा भएको आठौँ एसियाली उसुमा काँस्य पदक तथा काठमाडौँमा सम्पन्न खान च्याम्पियन सिपमा स्वर्ण पदक जितेकी थिइन।

बिम्बलडन उपाधि मुरे र बाटोलिलाई

गत असार १० गतेदेखि प्रारम्भ भएको ग्रान्डस्लाम टेनिस अन्तर्गत सबभन्दा चर्चित बिम्बलडन टेनिस गत असार २३ गते आइतवार सम्पन्न भएको छ। यस प्रतियोगिताको महिला एकलको फाइनल खेल गत शनिवार फ्रान्सकी मारियोन र जर्मनीकी सविन लिसेस्की विच सम्पन्न भएको थियो। उक्त

फाइनल खेलमा फ्रान्सकी मारियोन बाटोलिले ६-१, ६-४ को सिधा सेटमा हराई बिम्बलडन टेनिसको उपाधि जितेकी थिइन्। उनको यो खेल जीवनको पहिलो ग्रान्डस्लाम उपाधि हो। सेमिफाइनल खेलमा बेल्जियमकी क्रिस्टिन फिलिपेन्सलाई पनि ६-१ र ६-२ को सोभो सेटमै हराई फाइनलमा पुगेकी थिइन्।

त्यसैगरी उपविजेता हुन सफल सविन लिसेस्कीले सेमिफाइनलमा अग्निएस्को र इडवान्सकालाई ६-४, २-६ र ९-७ को संघर्षपूर्ण खेलमा जित हासिल गर्दै फाइनलमा पुगेकी थिइन्। तिव्र गतिमा सेट खेल्न माहिर बाटोलिको यही क्षमताले नै फाइनलमा लिसेस्कीलाई सजिलै हराएकी थिइन्।

बाटोलिले पूर्व बिम्बलडन विजेता एमिली मौर्रेज्योलाई प्रशिक्षक बनाइएपछि बाटोलिले

उल्लेख सफलता हात पाउँदै यो बिम्बलडन समेत समेत सफल भएकी हुन्। बिम्बलडन खेलको फाइनल खेल गत आइतवार विश्व नम्बर १ वरीयताका नोभाक जोकोभिच र विश्व नम्बर २ वरीयताका एन्डीमुरे विच सम्पन्न भएको थियो।

उक्त फाइनल खेलमा बेलायती हिरो एन्डीमुरेले सर्वियाका नोभाक जोकोभिचलाई ६-४, ७-५ र ६-४ले हराई ७८ वर्ष पछि पुनः बिम्बलडन उपाधि जित्न सफल भएको छ।

सेमि फाइनल खेलमा गत शुक्रवार एन्डीमुरेले पोल्याण्डका जर्जी जानोविचलाई ६-७, २-७, ६-४, ६-४, ६-३ को सेटमा हराई फाइनलमा प्रवेश गरेका थिए। गत वर्ष पनि मुरे बिम्बलडनको फाइनलमा पुगेका थिए तर फाइनलमा रोजर फेडेररसँग पराजित भएको थियो।

हार्दिक बधाई



कीर्तिपुरका युवा नेता श्री धन बहादुर

महर्जन नेपाल कम्युनिष्ट पार्टी—

माओवादी पार्टीको केन्द्रीय सदस्यमा

मनोनित हुनु भएकोले उहाँलाई हार्दिक

बधाई दिदै उहाँको कार्यकालको

उत्तरोत्तर प्रगतिको कामना गर्दछौं।

सुन्दरीघाट चिहान संरक्षण समाज

भाजंगल, कीर्तिपुर-१८

नेपाल रेडक्रस सोसाइटी कीर्तिपुर उपशाखाको

वार्षिक साधारण सभाको महत्वपूर्ण

+ सूचना +

नेपाल रेडक्रस सोसाइटी कीर्तिपुर उपशाखाको सातौँ वार्षिक साधारण सभा यही आउँदो आषाढ २९ गते शनिवार हुने भएकोले सम्पूर्ण आजिवन सदस्य, साधारण सदस्य, तथा रेडक्रसप्रति सहानुभूति प्रकट गर्नु हुने सम्पूर्ण शुभ चिन्तक महानुभावहरूलाई उपस्थितिको लागि हार्दिक अनुरोध गर्दछौं।

कार्यक्रम

स्थान: शहीद स्मारक कलेज

नयाँबजार, कीर्तिपुर

समय: ठीक विहान ७ बजे

मिति: २०७० आषाढ २९ गते शनिवार

English Medium
&
Nepali Medium

“न्यूनतम शुल्कमा गुणस्तरीय शिक्षा, S.S. College को प्रतिबद्धता”

ADMMISION

OPEN

Mgmt.
Hum.
Edu.




S. S. COLLEGE

Tel. 4333937, 4330279, Kirtipur-3, Nayabazar

हार्दिक श्रद्धाञ्जली

स्व.अष्टमाया महर्जन
जन्म: वि.सं.१९८३ कार्तिक अष्टमी
मृत्यु: २०७० असार १५ गते



यस संस्थाका संचालक समितिका सदस्य श्री विजय प्रकाश महर्जनको पुज्यनिय आमा अष्टमाया महर्जनको यही असार १५ गते असामयिक निधन भएको आज १२ औं पुण्यतिथिमा दिवंगत आत्माको चीरशान्तिको कामना गर्दै हार्दिक श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनले धैर्य धारण गर्न सकोस् भनी हार्दिक समवेदना व्यक्त गर्दछौं।

बाघभैरव बचत तथा ऋण सहकारी संस्था लि. परिवार

नयाँबजार, कीर्तिपुर-१७

हार्दिक श्रद्धाञ्जली



स्व.अष्टमाया महर्जन
जन्म: वि.सं.१९८३ कार्तिक अष्टमी
मृत्यु: २०७० असार १५ गते

पासा पुचः युवा क्लबका अध्यक्ष श्री विजय प्रकाश महर्जनको पुज्यनिय आमा तथा भी पासा: पुचः वचत तथा ऋण सहकारी संस्थाका संचालक समितिका कोषाध्यक्ष श्री उमेश महर्जनका हजुर आमा र संचालक समितिका सदस्य श्री ओमप्रकाश महर्जनको पुज्यनीय आमा अष्टमाया महर्जनको यही असार १५ गते असामयिक निधन भएको आज १२ औं पुण्यतिथिमा दिवंगत आत्माको चीरशान्तिको कामना गर्दै परमेश्वरसँग प्रार्थना गर्दै भावपूर्ण श्रद्धाञ्जली अर्पण गर्दछौं। साथै यस दुःखद घडीमा शोक सन्तप्त परिवारजनप्रति हार्दिक समवेदना व्यक्त गर्दछौं।

पासा पुचः युवा क्लब

खासीबजार, की.न.पा. -५

भी पासा पुचः वचत तथा ऋण

सहकारी संस्था लि.

खासीबजार की.न.पा.-५

अपाङ्गहरूका जीवन अभै पीडादायी



सुवर्ण महर्जन
नगाउँ, की.न.पा.-१६

मानिस अरु प्राणीभन्दा केही फरक वा उच्च स्तरका जीव भन्ने हामी सबैलाई महसुस भएको कुरा हो। अपाङ्गता भएका पनि समाजकै नागरिक हुन् तर पनि अपाङ्ग भएकाले नै अभै पनि उनीहरू समाजमा उपेक्षित, अपहेलित र असुरक्षित जीवन बिताउन बाध्य छन्। अन्तरराष्ट्रिय स्तरमा भिन्न किसिमले सक्षम भने पनि हाम्रो समाजमा भने उनीहरू अभै अपहेलित नै छन्।

अपाङ्गलाई हेर्ने दृष्टिकोण परिवर्तन हुन नसक्दा दैनिक जीवन यापन गर्न नै समस्या पर्दै गएको पीडा अपाङ्गता भएको व्यक्तिले व्यक्त गर्नु भएको छ। युवा अपाङ्ग संगठन नेपालका अध्यक्ष प्रकाश श्रेष्ठ अपाङ्गका वित्तीय कोष विकासका लागि सरकारले जति रकम खर्चे पनि वास्तविक अपाङ्गले भने अवसर र सेवा सुविधा पाउन नसकेको र अपाङ्गकै नाममा एउटै जिल्लामा २० भन्दा बढी गैर सरकारी संस्था र प्रत्येक जिल्लामा अपाङ्ग सम्बन्धी काम गर्ने सरकारी निकाय भए पनि अपाङ्ग अभै पनि समाजमा अपहेलित र अवसरबाट वञ्चित हुनु दुःखद पक्ष भएको व्यक्त गर्नु हुन्छ।

अपाङ्गलाई हेर्ने समाजको गलत दृष्टिकोण र जनचेतनाको कमीले गर्दा अपाङ्गता भएको दैनिक जीवनमा कष्टकर बन्दै गएको र शहरी क्षेत्रमा भन्दा ग्रामीण क्षेत्रमा अपाङ्गताको पीडा भन्नु दर्दनाक छ। नयाँ बन्ने संविधानमा हक अधिकारको विषयलाई प्राथमिकताका साथ स्थान नदिने हो भने भविष्यमा कयौं अपाङ्गको अवस्था भन्नु अन्योलपूर्ण बन्दै जान्छ। राज्यले अपाङ्ग सुहाउँदो नीति बनाउन नसक्दा कयौं अपाङ्गसँग भएको क्षमता पनि त्यतिकै ह्रास भएर जान्छ।

समाजमा अपाङ्गमैत्री वातावरण नहुँदा र सरकारले दैनिक जीवन यापनमा र अतिरिक्त क्रियाकलापमा खासै परिवर्तन गर्न नसक्दा अपाङ्गको समस्या सुधार हुन नसकेको हो। नयाँ बन्ने संविधानमा भने पीडादायी हुनु हुँदैन। समुदायमा आधारित पुनः स्थापना केन्द्र भक्तपुरका अध्यक्ष सूर्यभक्त प्रजापति भने नेपालमा खुलेका अपाङ्ग सम्बन्धी गैर सरकारी संस्थाले अपाङ्गको हकहित र अपाङ्गको स्थिति बारे सत्य तथ्य सार्वजनिक गर्न महत्वपूर्ण भूमिका खेल्दै आएको छ जिल्लामा कार्यरत समुदायमा आधारित पुनः स्थापना केन्द्रले अपाङ्गको प्रकृति निर्धारण गर्ने, स्थिति सार्वजनिक गर्ने र बौद्धिकताको पहिचान गर्ने लगायतका कार्य गरेको सबै अपाङ्गलाई भने अभै पनि समेटेर काम गर्न नसकेको स्वीकार गर्दै प्रजापतिले गैर सरकारी संस्थासँग स्रोत साधन सिमित मात्र भएकोले चाहेर पनि काम गर्न सकेको छैन भन्नु भयो। नेपालमा जम्मा जनसंख्याको १० प्रतिशत अपाङ्गका बारेमा समुदायमा आधारित पुनः स्थापना केन्द्रले कार्य गर्दै आएको छ। अपाङ्गका बारेमा विस्तृत तथ्याङ्क भने मन्त्रालयसँग पनि नभएको र तथ्याङ्क संकलन गर्न मन्त्रालय निरन्तर लागि रहेको छ। तर अपाङ्ग, उत्पीडित, निमुखा, द्वन्द पीडित, वृद्ध र अशक्तका लागि उपयुक्त नीति बन्नु पर्ने अहिलेको प्रमुख आवश्यकता हो।

उज्ज्वल स्कूलमा बधाई तथा बिदाई कार्यक्रम

कीर्तिपुर पाँगास्थित नीजि विद्यालय उज्ज्वल शिशु निकेतन एकेडेमीले गत असार २१ गते शुक्रवार एक कार्यक्रमको आयोजना गरी उक्त विद्यालयबाट एसएलसी-२०६९ मा उत्तीर्ण गरेका विद्यार्थीहरूलाई सम्मान तथा बिदाई दिइयो।

विद्यालय व्यवस्थापन समितिका अध्यक्ष प्रा.डा. शिवशरण महर्जनको सभापतित्वमा भएको उक्त कार्यक्रमको प्रमुख अतिथि काठमाडौं प्याब्सनका अध्यक्ष गोपाल आचार्यले पानसमा दीप प्रज्वलन गरी उद्घाटन गर्नु भएको थियो। अन्य अतिथिहरूमा पूर्व र।ज्यमन्त्री दिलिप महर्जन, प्रा.डा. र।मकृष्ण महर्जन, प्रा.डा. धर्मराज डंगोल, काठमाडौं जिल्ला शिक्षा निरीक्षक श्रीमती उषा कँडेल, श्रोत व्यक्ति कुल प्रसाद भट्टराई, विद्यालय व्यवस्थापन समिति सदस्यहरू धनकृष्ण महर्जन र दिनेश के.सि र प्रिन्सिपल दिलमान महर्जन हुनुहुन्थ्यो।

विद्यालयका प्रिन्सिपल दिलमान महर्जनले स्वागत मन्तव्य दिनेक्रममा देशको एसएलसी नतीजा गत वर्षभन्दा खस्किएको अवस्थामा पनि आफ्नो विद्यालयको नतीजा राम्रो भएको उल्लेख गर्नुभयो। काठमाडौंका कतिपय नीजि विद्यालयको नतीजा शुन्य रहेको पनि अवस्थामा कीर्तिपुर क्षेत्रका नीजि विद्यालयको नतीजा राम्रो भएको बताउनु भयो।

अतिथि प्रा.डा. रामकृष्ण महर्जनले आफ्नो मन्तव्यको क्रममा एसएलसी पास गरेर कलेज पढ्न जाने बेला विद्यार्थीले साथीहरूको लहैलहैमा



नगइकन अभिभावकसँग सल्लाह लिएर मात्र निर्णय लिन सल्लाह दिनुभयो।

अर्का अतिथि पूर्व राज्यमन्त्री दिलिप महर्जनले एसएलसी पास विद्यार्थीहरूलाई शुभकामना दिनु हुँदै देशको राजनीतिक अवस्था अन्यौल र अस्थिरताबाट गुजिररहेको बेलामा कीर्तिपुर क्षेत्रका विद्यालयहरूले राम्रो नतीजा ल्याउन सक्नु राम्रो कुरा हो। कीर्तिपुर नगरपालिकाले पनि एसएलसी परीक्षामा सर्वोत्कृष्ट अंक ल्याउने विद्यार्थीलाई पुरस्कार दिने व्यवस्था गर्नु पर्ने बताउनु भयो। अभिभावकको तर्फबाट बैकुण्ठ महर्जनले र एसएलसी उत्तीर्ण विद्यार्थीहरूको प्रतिनिधित्व गर्दै प्रकाश केसीले मन्तव्य राख्नु भएको थियो। प्रमुख अतिथि प्याब्सन काठमाडौंका अध्यक्ष गोपाल आचार्यले एसएलसी परीक्षालाई आइरन गेट भन्ने गरेकोमा आइरन गेट नभई गोल्डेन गेट हो भन्नुभयो। विद्यालयमा शिक्षकहरूले जति विद्यार्थीको पढाईमा चासो लिएर रेखदेख गर्छ कलेजमा त्यस्तो हुँदैन। आफूले आफूलाई चिन्न

सक्न सुझाव दिनुभयो। साथै उहाँले नीजि क्षेत्रले नेपालको शिक्षा क्षेत्रको विकासमा ठूलो योगदान पुर्‍याइरहेको दावी गर्नुभयो। सभापतिको आसनबाट प्रा.डा. शिवशरण महर्जनले एसएलसी पास विद्यार्थीहरूलाई शुभकामना दिनुहुँदै उज्ज्वल स्कूलको प्रगतिमा अभिभावक, शिक्षक शिक्षिका, व्यवस्थापन समिति, कर्मचारी सबैको ठूलो योगदान रहेको बताउनु भयो।

उज्ज्वल स्कूलका उत्कृष्ट अंक ल्याउन सफल छात्र करण कार्की र छात्रा रश्मी महर्जनलाई प्रा.डा. शिवशरण महर्जनले विद्यालयबाट दिइने नगद पुरस्कार दिनु भएको थियो। उज्ज्वलका भाइस प्रिन्सिपल ईश्वर मुनी बज्राचार्यले आफ्ना बुबा स्व. मंगल मुनि बज्राचार्यको सम्मनामा स्थापना गरि एको मंगलमुनि बज्राचार्य स्मृति पुरस्कारबाट प्रथम हुने छात्र करण कार्कीलाई नगद रु. ५१०५/- पुरस्कृत गरियो। सो कार्यक्रममा विद्यार्थीहरूले सांस्कृतिक कार्यक्रम पनि प्रस्तुत गरी मनोरञ्जन प्रदान गरिएको थियो।

जनवादी कला सस्कृतिलाई फराकिलो र चुस्त बनाउने उद्देश्यले आयोजित वैचारिक कला प्रशिक्षण कार्यक्रम- २०७०मा उपस्थितिको हार्दिक अनुरोध छ।

मिति: २०७० असार २९ गते शनिवार

स्थान: राराहिल मेमोरियल स्कूल,

समय: विहान ११ बजे

आयोजक: एकीकृत अखिल नेपाल जनसाँस्कृतिक महासंघ १० नं. क्षेत्रीय समिति काठमाडौं

मङ्गलमा खेलाडी नेतृत्व विकास कार्यक्रम

गत असार २२ गते स्पेशल ओलम्पिक्स नेपाल र सहयोगी निकाय युवा तथा खेलकुद मन्त्रालय नेपाल सरकारको आयोजनामा मङ्गल उच्च मा.वि.मा बौद्धिक अपाङ्गता भएकाहरूको लागि खेलाडी नेतृत्व विकास कार्यक्रमको आयोजना गरियो।

मङ्गल उच्च मा.वि.का प्राचार्य प्रदीप महर्जनको सभापतित्वमा भएको उक्त कार्यक्रमको प्रमुख अतिथि युवा तथा खेलकुद मन्त्रालय उपसचिव राम बहादुर हमाल हुनुहुन्थ्यो। विशिष्ट अतिथिमा केन्द्रिय अध्यक्ष डा. ज्योति शेरचन, केन्द्रिय महासचिव प्रा.डा. श्यामकृष्ण महर्जन र कोषाध्यक्ष पवन श्रेष्ठ हुनुहुन्थ्यो। स्वागत मन्तव्य प्रा.डा. श्यामकृष्ण महर्जनले दिनु भएको थियो।



उक्त अवसरमा बौद्धिक अपाङ्गता भएका खेलाडीहरूको टिमलाई बास्केटबल हस्तान्तरण गरिएको थियो। उक्त

कार्यक्रमको संचालन स्पेसल ओलम्पिक्स नेपाल स्पोर्ट्स डाइरेक्टर, सह महासचिव गणेश पराजुलिले गर्नु भएको थियो।



प्रेमकृष्ण श्रेष्ठ

पतिव्रता धर्ममा आस्था राख्ने एक महिलाले महाभारत पढ्दै गर्दा ऊ गान्धारीबाट निकै प्रभावित बनी। आफ्नो अन्धो पतिको लागि जीवनभरि आफ्ना सद्दे आँखा कपडाको टालोमा बाँधेकी उनले संसारका सबै सुन्दर दृश्यहरूको त्याग गरेकी थिइन्। संयोगले, उस्को असुन्दर पति पनि अन्धो थियो। उस्ले पनि पतिव्रता धर्मको कारण, गान्धारीलेजस्तै आफ्ना आँखा पनि कपडाको टालोमा बाँध्ने निर्णय गरी

लघुकथा

‘कलियुगकी गान्धारी’

। उस्ले कपडाको टालो ल्याई र आफ्ना आँखा बाँध्न लगाई। एकदिन बित्यो। दुईदिन हुँदा उस्लाई उक्कुसमुक्कुस भयो। उस्लाई संसार नै निरस लाग्यो। भौतिक संसारमा अभ्यस्त उस्का आँखाले स्वतन्त्रता खोजे। दोस्रो दिन उस्ले पतिव्रता धर्मको आस्थालाई चुँडाल्दै कपडाको टालो आँखाबाट हटायो। कलियुगकी गान्धारीले पुनः संसार देखेवित्तकै उस्को पहिलो नजर हेर्नका लागि लालायित बन्थो। एक सुन्दर पुरुष।

हार्दिक श्रद्धाञ्जली

जन्म:
वि.सं.१९८३
कार्तिक अष्टमी



स्व.अष्टमाया महर्जन

मृत्यु:
२०७० असार
१५ गते

यस क्लबका पूर्व कार्यकारी सदस्य एवं पासा पुचः युवा क्लबका अध्यक्ष विजय प्रकाश महर्जन र सदस्य ओम प्रकाश महर्जनको ममतामयी पुज्यनीय आमा **अष्टमाया महर्जन**को यही असार १५ गते असामयिक निधन भएको आज बाह्रौं पुण्यतिथिमा दिवंगत आत्माको चीरशान्तिको कामना गर्दै परमेश्वरसंग प्रार्थना गर्दै भावपूर्ण श्रद्धाञ्जली अर्पण गर्दछौं। साथै यस दुःखद घडीमा शोकसन्तप्त परिवारजनप्रति हार्दिक समवेदना प्रकट गर्दछौं।

नयाँ बजार क्लब परिवार

नयाँबजार, कीर्तिपुर

हार्दिक समवेदना

जन्म:
१९९८ असार १३



निधन:
२०७० असार २३



यस कीर्तिपुर नगर क्षेत्र सामुदायिक विद्यालय समितिका सदस्य एवं इन्द्रायणी प्रा.वि. देबढोकाका प्रधानाध्यापक श्री फुर्सद महर्जनज्यूका पिता श्री **हरिलाल महर्जन**को यहि २०७० असार २३ गते आइतवारका दिन असामयिक स्वर्गारोहणको खबरले हामी मर्माहत भएका छौं। यस दुःखद घडीमा हामी दीवंगत आत्माको चीरशान्तिको कामना गर्दै शोक संतप्त परिवारजन प्रति हार्दिक समवेदना प्रकट गर्दछौं।

कीर्तिपुर नगर क्षेत्र सामुदायिक विद्यालय समिति
कीर्तिपुर

हार्दिक समवेदना

जन्म:
१९९८ असार १३



निधन:
२०७० असार २३



स्व. हरिलाल महर्जन

यस सहकारी संस्थाका शेयर सदस्य श्री फुर्सद महर्जनज्यूका पिता श्री **हरिलाल महर्जन**को यहि २०७० असार २३ गते आइतवारका दिन असामयिक स्वर्गारोहणको खबरले हामी मर्माहत भएका छौं। यस दुःखद घडीमा दीवंगत आत्माको चीरशान्तिको कामना गर्दै शोक संतप्त परिवारजन प्रति हार्दिक समवेदना प्रकट गर्दछौं।

देय् धुकू बहुउद्देश्यीय सहकारी संस्था लि.

नयाँबजार, कीर्तिपुर -१७, फोन ४३३२४३८

हैन त ?

-निरज



ओ ! भाइ त्यो खाल्तो पुर्ने बजेत छैन रे...यो खाल्तो पुर्ने ओडेर छा

छुट सहित कक्षा ११ र १२ का सबै संकायका पाठ्यपुस्तकहरू

किपू बुक प्वाइण्ट

कीर्तिपुर, नयाँबजार-१७, फोन ४३३१७७५

दल बदल

कुनै काम एकलै गर्न सक्दैनन् भने त्यहाँ दल चाहिन्छ। दल भनेको एक किसिमको बल पनि हो। कुनै व्यक्तिले आफ्नो काम फत्ते गर्न गराउनको लागि दललाई बदल गर्ने परम्परा रहेकै छ। अहिले दल बदल मात्र हैन नयाँ दल बनाउने, दर्ता गर्ने काम पनि भएको छ। विशेष गरी अहिले मंसिर ४ मा दोस्रो संविधान सभा हुने नहुने कुरासँग एमाओवादीबाट छुट्टे गएको - माओवादीको बहिष्कारसँग सम्बन्धित रहेको छ। उसको माग पनि जे हुँदैन त्यही छ। अथवा हालको खिलराज रेग्मी सरकार हटाइ दलील सरकार गठन चारदलको २५ बुँद सहमती खारेजी। जुन जगमा सरकार बनेको छ त्यो जग भत्काए पछि के हुन्छ। जुन सहमतिमा सरकार बनेको छ त्यो सहमति नै त्यागेपछि के हुन्छ ? तर पनि 'आश गरी भर नपरी' भने जस्तै मंसिर ४ को संविधान सभा सम्पन्न गर्ने, खिलराज रेग्मी सरकारलाई स्विकारी नयाँ मन्त्रिमण्डल विस्तार गर्ने वा अन्य उच्च स्तरिय राजनीतिक समिति वा राज्यको स्टेरिड समितिमा भागबन्दा गर्न सहमति गर्ने हो भने मंसिर ४ को अपत्यरिलो संविधान सभाको निर्वाचन सम्पन्न हुन पनि सक्छ। त्यसबेला दल बदलको कुनै गुन्जायन्स नहुन पनि सक्छ। आजभोलि दल दल नै बदल्ने त छँदैछ त्यसमा पनि व्यक्तिले दल बदल्ने पनि कम छैन। हिजो एमालेमा निकै सक्रिय थियो। तर दल बदल गरी आज एमाओवादी भएछ। हिजो नेपाली कांग्रेसमा ठूलै नेता थियो आज एमाओवादीको सानो कार्यकर्ता भएछ। हिजो एमाओवादीको जिल्ला नेता थियो पछि - माओवादीको केन्द्रिय नेता भएछ। हिजो एमालेको जिल्ला नेता थियो आज संघिय समाजवादी दलको केन्द्रिय नेता भएछ। हिजो एमालेको ठूलो नेता रामचन्द्र भन्ना, उर्मिला अर्याल आज एमाओवादीको नेता नेतृ भएछन्। यो त कास्टिड मात्र हो जव जव निर्वाचनको माहौल बन्दै जान्छ तब दलहरूलाई कार्यकर्ता जोगाउने गाह्रो हुने गर्दछ। हुलका हुल, दलमा प्रवेश

गर्ने हुलका हुल दलबाट बाहिर जाने क्रम जारी हुन्छ। पत्रपत्रिका, रेडियो, टेलिभिजनमा पार्टी प्रवेश गर्ने मतदाता, कार्यकर्ताहरूलाई टीका माला लगाउन समेट भ्याइनभ्याइ हुने गर्दछ गरेको छ। दल बदल गर्ने काम पनि र माइलो नै होला वा अवसरको खानी नै होला, पदप्रतिष्ठा पाउनको लागि दल बदल पनि चल्तेचलाटे गाडी नै होला। भन्नुलाई त नेताहरू भन्ने गर्दछन् हाम्रो दल त ठूलो र लजस्तै हो। यो रेल यात्रामा ठाउँ ठाउँमा रेल रोकिन्छ केही यात्रु माथि चढ्छन्, केही यात्रुहरू ओर्लन्छन्। कोही मूल गन्तव्यसम्म बस्न खोज्छन् त कोही त एक स्टप पनि बस्न नसकेर कहिले ओर्लुजस्तो हुन्छ रे। अहिले सबैलाई स्वतन्त्र छ। कुनै बेला पुरानो प्रजा परिषदमा रेलमा चढेकाहरू दल बदल गरी कांग्रेसको रेलमा चढेछन्। कुनै कांग्रेसको रेलमा चढेकाहरू एमाले रेलमा चढेका छन्। एमाले रेलमा चढेकाहरू पनि नयाँ रेलरुपी संघिय समाजवादी रेलमा चढ्न थालेको छन्। यी सबै दल बदलकै नमूना हुन्। दल बदल गर्दा कुनै नैतिक परिवर्तन गर्नु पर्दैन। कुनै नयाँ नियम पालना गर्नु पर्दैन। मात्र ज्यान चाहिन्छ। बस दल बदल भइहाल्छ नेपालको राजनीतिमा।



व्यंग सन्देश
अश्व कुमार महर्जन

जाँड-रक्सी

चुरोट, गाँजा तथा ड्रग्सको कुलत ग्यारेन्टी छुटाउन

7 cm लिङ्गको लम्बाई, मोटाई बढाउने

प्राकृतिक हर्बल VigRX
Interantional Quality Product

स्तनको आकार बढाउन घटाउन

कुमारी अवस्थाको जस्तै योनी टाईट गर्न

सुगर, पाइल्स तथा अल्सर चटक्कै निको पार्ने, गर्वस्था पछिको

पेटको सेतो धर्सा मेटाउन

नयाँ केश उमार्न तथा कपाल झर्ने रोक्ने तेलहरू, शिघ्रपतन र

ोवन, लिङ्ग कडा पार्ने POWER +POWER

कीर्तिपुर फिटनेस प्वाइन्ट

फोन नं. ०१-४३३६७०१, ९८४१९८१९७६

यो विज्ञापन होइन, सत्य तथ्यमा आधारित छ।

सुवर्ण अवसर ! सुवर्ण अवसर !!

निःशुल्क आँखा शिविर

निःशुल्क औषधि

स्थान: विश्व राष्ट्रिय मा. वि.

ढल्पा, कीर्तिपुर ५

मिति: २०७० असार २९ गते

शनिवार नाम दर्ता: विहान ९

बजेदेखि दिउसो ३ बजे सम्म

आयोजक:

प्रोफेशनल सपोर्ट सर्भिस नेपाल

स्थानीय सहयोग: खासीबजा: युथ

क्लब, कीर्तिपुर-५

एस. एल. सी २०७० मा उत्तीर्ण हुने

सम्पूर्ण विद्यार्थीहरूलाई

हार्दिक बधाई

कक्षा ११ मा

⇒ व्यवस्थापन

⇒ शिक्षा

⇒

भर्ना खुल्यो

प्राचार्य

जनसेवा उच्च मावि



एस.एल.सी २०७० मा उत्तीर्ण हुने सम्पूर्ण विद्यार्थीहरूलाई



हार्दिक बधाई

उज्ज्वल भविष्यको

मंगलमय शुभकामना

साथै मंगल उच्च मा.वि. यहाँहरूलाई

■ कक्षा ११ मा भर्ना खुल्यो।

संकाय

■ व्यवस्थापन

■ शिक्षा

■

विषयहरू

– कम्प्युटर विज्ञान

– होटल व्यवस्थापन

– आम संचार

नोट: विभिन्न छात्रवृत्तिहरू व्यवस्था गरिएको छ।

मंगल उच्च मा.वि/बहुमुखी क्याम्पस

थुनुवाको डायरी- ७६



२०६७/१०/१९ बुधवार -११९ दिन दोस्रो पेशी

मेरो जिन्दगीको एक दिन कम भयो । म यो जेलमा आएको भोलिदेखि चार महिना पूरा भएर पाँच महिनामा टेक्छु । अझ कति दिन बस्नु पर्ने होला । आजको पेशी बहस हुने हो कि होइन । छिट्टै फैसला भए हुन्थ्यो । मलाई आज निद्रै लागेन । विहानको २.४५ बजे उठेर पिशाब गर्न गएँ । डाँडामा गएर चुरोट पिएँ । अरू पनि त्यहाँ चुरोट पिइरहेका थिए । कोठामा आएँ । उपन्यास लेख्न थालें । आधाघण्टा लेख्दा आँखा पिरो लाग्यो । फेरि पल्टेँ । निद्रा लाग्यो । पछि निद्रा खुल्दा त पाँच बजिसकेछ । धारामा गएर मुख धोएँ । देवी देवता ढोगें । कोठामा आएर एक मग कफी बनाएर पिएँ । फेरि उपन्यास लेख्न थालें । उपन्यास लेखेर मलाई समय बिताउन कुनै गाह्रो हुँदैन । छ बजे नम्बर खुल्यो । बाहिर गएँ । हिजो राम्ररी घाम लागेको थियो । आज कृहोरोले ढाकेको छ । ग्राउण्डमा घुमिरहेँ । सातबजे चिया पिएर ओमशान्ति गएँ । सबैजना ध्यान बसिरहेका छन् । म पनि ध्यान बसेँ । आज मलाई ध्यान नै आएन । मनमा कुरा खेल्निरहेको छ । भाइजी आउनु भयो । मुरली सुनेर बाहिर आएँ । ओमशान्तिबाट बाहिर आएर कफी बनाएर पिएँ । डाँडामा गएर चुरोट पिएँ । आजदेखि चुरोट पिउन छाड्ने विचार गरेको थिएँ भन धेरै चुरोट पिउन मन लागिरहेको छ । आज पेशी

हुन्छ कि हुन्न ? आजको पेशी बहस भएर म बाहिर जान पाउँछु कि पाउँदैन । यहि कुरा मेरो मनमा खेल्निरहेको छ । अब मलाई यहाँ एक पल पनि बस्न मन लाग्दैन । अब यहाँ बसेर मैले गर्नु पर्ने कुनै काम बाँकी रहेन । बरु बाहिर गएर गर्नु पर्ने काम धेरै छ । नौबजे लोडसेडिङ भयो । म बाहिर गएँ ।

१०.३० बजे खाना खाएर घाम तापिरहेँ । आज पेशी बहस हुन्छ एकछिन बाहिर घाम तापेर कोठामा आएँ । “होटेलमा भेज चाउमिन र मिक्स चाउमिन खुल्यो ।” माईकबाट अनाउन्स गर्‍यो । मलाई भोक लागेको जस्तो भयो । होटलमा गएर एक प्लेट मिक्स चाउमिन लिएँ । चाउमिन मुखमा हालेको थिएँ । मलाई सविता र निर्मलाको याद आयो । म पाँगामा जाँदा दिपूको पसलमा चाउमिन बनाइ राख्छु । अनि उनीहरू भन्थे, “बा, आज दिपूदाइको पसलमा चाउमिन बनाएको छ । आज एकचोटि चाउमिन खाउँ न ।” उनीहरूको आग्रह म तार्न सकिँदैन । दुई प्लेट ल्याउँछु । मैले खान्न भन्दा पनि दुवैजनाले आफ्नो भागबाट अलि अलि फ्रिक्केर मलाई दिन्छन् । मलाई कति माया गर्ने बच्चाहरू आज उनीहरूले गरेर नै यहाँ आउनु परेको छ । तैपनि मेरो मनमा अबै उनीहरूप्रति दया माया बाँकि रहेछ । उनीहरूको सम्झनामा नर माइलोसित चाउमिन खाएर आएँ ।

तीन बज्यो । विजुली गयो । कोठामा टी.भी. हेर्नेहरू खाली भयो । उपन्यास लेख्न मलाई सजिलो भयो । मेरो इमरजेन्स लाईट बालेर उपन्यास लेख्न थालें । एकघण्टा लेख्दा मेरो आँखा तिरमिरायो । एकछिन चुप लागें । एक मग कफी बनाएर पिएँ । ४.१५ बजे धारा खाली भयो । डाँडामा गएर चुरोट पिएँ । त्यहाँ एकजनाले भन्यो, “एउटा डान्स रेष्टुराँको मालिक कमल जङ्ग राणालाई जिउ मास्ने बेच्ने अभियोगमा एकवर्ष देखि थुनामा राखेको थियो हिजो अदालतबाट सफाई पायो । आज घर गयो ।” म जस्तै यहाँ पुर्पक्षमा बसेका मानिसहरू सफाई पाएर बाहिर गइरहेका छन् । म भने जान पाएको छैन । मेरो मन गोलमाल भयो । फेरि कोठामा आएर केही लेख्न मन लागेन । बाहिर ग्राउण्डमा भलिबल खेल हेरिरहेँ । ५ बजे समाचार सुनें । आओवादीले प्रधानमन्त्रीको लागि भलनाथ खनाललाई समर्थन गरेर आफ्नो उम्मेदवार फिर्ता लियो । यसको मतलब भलनाथ खनाल प्रधानमन्त्री हुने पक्का भयो । म बाहिर घुमिरहेँ । ६.३० बजे खानाखान गएँ । आज भान्सामा गुन्धु तरकारी बनाई राखेको छ । साँझ मिठो लाग्यो । कोठामा आएर टी.भी. हेरेँ । टी.भी.ले समाचार दियो । आज संसदमा भएको निर्वाचनमा भलनाथ खनालले ३६८ मत, रामचन्द्र पौडेलले १२२ मत, विजय गच्छदारले ६७ मत लियो । नेमकिपा र उपेन्द्र यादवले चुनाव बहिष्कार गरे । आज पनि नौ बजे सुतेँ ।

पर्याप्यटन प्रवर्द्धन गर्ने क्षेत्र भाडामा लिन ईच्छुक व्यक्ति तथा संस्थाहरूबाट प्रस्ताव आह्वान सम्बन्धी पुनः प्रकाशित सूचना

कीर्तिपुर नगरपालिका वडा नं. १४, साविक चोभार भूखेल गा.वि.स. वडा नं. ४(घ) अन्तर्गत पर्ने ईश्वरी राजमार्ग छेउ, ईश्वरी मार्गमा जोडिएको सशस्त्र प्रहरी चेक प्वाइन्टबाट आदीनाथ मन्दिर उक्लने विन्दुको पूर्वी भागमा बाटोको लेभलमा रहेको करीव २ रोपनी जग्गा आदीनाथ एवं जलविनायक सा.व.उ.समूहबाट सामूहिक रुपमा चोभार क्षेत्रको पर्याप्यटन प्रवर्द्धन गर्न उपयोग गर्ने निर्णय भएको छ । उक्त प्रस्तावित स्थानमा हरियाली निर्माण सहित अस्थायी पूर्वाधारहरू तयार गरी पर्यटक स्तरिय रेष्टुरेन्ट, फेमिली रिसोर्ट, सोभनियर सप वा क्यूरियो पसल संचालन कार्य गर्न ईच्छुक सामाजिक, सामुदायिक वा निजी क्षेत्रको कुनै संस्था वा व्यक्तिहरूबाट कार्यदलबाट पछि फिर्ता नहुने गरी रु १,०००/- मा विक्री गरिने फाराम भरी मिति २०७०/०३/२३ गते भित्र कीर्तिपुर-१४, जलविनायक स्थित प्रगतिशील वचत तथा ऋण सहकारी संस्था लि. मा रहेको संयुक्त कार्यदलको वचत खातामा रु. ५,०००/- नगद धरौटी रकम दाखिला गरेको भौचर/रसीद सहित निम्न विवरण सहित सिलबन्दी प्रस्ताव आह्वान गरिएकोमा प्राप्त प्रस्तावहरू ब्ययम नै राखी आगामी आषाढ ३२ गते कार्यालय समय सम्मको लागि म्याद थप गरिएकोछ । रिट नपुगेका प्रस्ताव अस्विकृत गरिनेछ । प्रस्तावका विषयमा संयुक्त कार्यदलले गरेको निर्णय अन्तिम हुनेछ ।

आवश्यक कागजात:

क) प्रस्तावक प्राकृतिक व्यक्ति भएमा, नेपाली नागरिकताको प्रमाण पत्र, व्यवसायको कार्ययोजना,

ख) प्रस्तावक कानूनी व्यक्ति वा संस्था भएमा, संस्था दर्ताको प्रमाण पत्र, विधान, नियमावली, आन्तरिक राजश्व कार्यालयको दर्ता प्रमाण पत्र, कर चुक्ता प्रमाण पत्र, संस्थाको निर्णय, अख्तियारी, अख्तियारी प्राप्त गर्ने व्यक्तिको नागरिकताको प्रमाण पत्र ।

संयुक्त कार्यदल

आदीनाथ तथा जलविनायक सामुदायिक वन उपभोक्ता समूह

जलविनायक सा.व.समूहको कार्यालय, जलविनायक

सम्पर्क ४३३५९२५

ADMISSION OPEN

Hill - Town Int'l Higher Secondary School

A well – established academic institution located at tranquil environment of Kirtipur, Congratulates all the SLC graduates and announces new admission open for class 11 in Science and

Management.

Seats are limited.  Hurry Up!

Contact:

Hill – Town Int'l Higher Secondary School

Phone No: 4331739, 4331407, Kirtipur

हार्दिक बधाई

कीर्तिपुर सन्देश साप्ताहिक पत्रिका सफलताका साथ १०० औं

अंकसम्म निरन्तर प्रकाशित भएकोमा हार्दिक बधाई दिदै

भविष्यमा पनि निरन्तरताको लागि शुभ कामना व्यक्त गर्दछौं

श्री कुशेश्वर महादेव ट्यांगलाफाँट महिला समूह

ट्यांगलाफाँट, कीर्तिपुर

नयाँ शो रूम खुल्यो

CTEVT बाट संचालित राष्ट्रिय शीप प्रतियोगितामा Top Ten मा स्थान हासिल गर्न सफल युनिक टेलर्सको अब नयाँ शो रूम खुलेको जानकारी गराउन चाहन्छौं ।



युनिक टेलर्स

नयाँबजार, फोन ४३३१०७८

dtc को **MOBILE** र **Service Center** अब **कीर्तिपुरमा**



GE5



GC2CDMA



S1CDMA

- * 5 Mobile Sets On Lucky Draw
- * Buy One Get One Free
- * Surprise Gifts
- * Exchange

- * Heavy Discount
- * Big Sale
- * Recharge Cards
- * Free Memory Card
- * Free Recharge Cards

सीम कार्ड
सितैमा

MOBILE MARKET 'N' KLINIC
LOKTANTRIC CHOWK
PHONE NO. 9851152393, 9843307412